

रेलवे भर्ती फर्जीवाड़े : बिहार से दो गिरफ्तार

जबलपुर, 9 दिसंबर. रेलवे भर्ती में हुए फर्जी फर्जीवाड़े मामले में सीबीआई जबलपुर ने बिहार से दो आरोपियों को गिरफ्तार कर लिया है जिन्हें शहर लाने के बाद न्यायालय में पेश कर रिमांड में लिया है.

सीबीआई अब दोनों से पूछताछ करते हुए यह पता लगा रही है कि इस फर्जीवाड़े में और कौन-कौन शामिल है. सूत्रों से मिली जानकारी के मुताबिक पमरे ने वर्ष 2024 में टेक्नीशियन ग्रेड थ्री ट्रेक मशीन पद के लिए परीक्षा आयोजित की. इस परीक्षा में 92 अभ्यर्थियों का चयन हुआ. जिसमें मुंगेर निवासी मुकेश कुमार भी शामिल थे. मुकेश की नियुक्ति के बाद उसे आईआरटीएमटीसी, पीआरवाईजी में 10 नवम्बर 2025

सीबीआई की कार्रवाई, न्यायालय ने आरोपियों को भेजा रिमांड पर



को प्रशिक्षण के लिए भेजा गया. वहां 14 नवम्बर को चयनित उम्मीदवारों का दोबारा बायोमैट्रिक स्त्यापन किया था इसमें परीक्षा के समय के बायोमैट्रिक और फोटो से मुकेश

के बायोमैट्रिक और फोटो मेल नहीं आई थी इस पर रेलवे के अफसरों ने उनसे पूछताछ की, तो मुकेश ने बताया कि परीक्षा में उनके स्थान पर कोई और बैठा था. इतना ही नहीं उसी ने मेडिकल टेस्ट भी पास

किया. यह जानकारी सामने आते ही मुकेश को पहले तो रेलवे से बर्खास्त किया गया और फिर उसके खिलाफ सीबीआई में रिपोर्ट दर्ज कराई गई. फर्जीवाड़ा कर रेलवे में नौकरी पाने वाले बिहार मुंगेर निवासी मुकेश कुमार समेत अन्य खिलाफ सीबीआई ने धोखाधड़ी, आपराधिक षडयंत्र समेत अन्य धाराओं के तहत एफआईआर दर्ज किया है.

सूत्रों के मुताबिक सीबीआई जबलपुर ने बिहार के मुंगेर में दबिशा देकर मुकेश कुमार और रंजीत कुमार को गिरफ्तार किया जिन्हें जबलपुर आने के बाद विशेष न्यायालय में पेश करते हुए 11 दिसम्बर तक रिमांड पर

टीवर ने दी परीक्षा

सूत्रों ने बताया कि सीबीआई ने मुकेश कुमार पिता नरेश मंडल निवासी रो- ग्राम- लोंवा-पाटम, पोस्ट-पाटम, मुंगेर बिहार और अन्य अज्ञात के खिलाफ प्रकरण दर्ज करने के साथ फर्जीवाड़ा में और कौन-कौन शामिल है, मुकेश के स्थान पर किसने परीक्षा दी समेत अन्य बिन्दुओं पर जांच की. जिसमें यह बात सामने आई कि मुकेश के स्थान पर रंजीत ने रेलवे में टेक्नीशियन थ्रुप की परीक्षा दी थी. बताया जाता है कि रंजीत प्रावेट स्कूल में टीवर है.

लिया है. सीबीआई अब दोनों से सघन पूछताछ करते हुए फर्जीवाड़े से जुड़ी अहम जानकारियां जुटा रही है.

अस्पताल के आउटसोर्स कर्मी धरने पर बैठे



रीवा, 9 दिसम्बर, संजय गांधी एवं गांधी मेमोरियल अस्पताल में सब कुछ ठीक ठाक नहीं चल रहा है. एक ओर जहा स्वास्थ्य व्यवस्था पूरी तरह से चरमरा गई है.

वहीं दूसरी तरफ आउटसोर्स कर्मचारी भी अपनी वेतन को लेकर आये दिन धरना प्रदर्शन कर रहे हैं. मंगलवार को आउटसोर्स कर्मचारियों ने गांधी मेमोरियल अस्पताल के अधीक्षक डा.राहुल

मिश्रा के कक्ष के बाहर धरना देकर विरोध प्रदर्शन किया. जिसमें वार्ड ब्याय, सफाईकर्मी, सुरक्षा गार्ड आदि शामिल रहे. कई घंटे तक काम बंद करके आउटसोर्स कर्मचारी धरने पर बैठे रहे. उनका कहना है कि न तो समय पर वेतन दिया जा रहा है और न ही एरियर्स का भुगतान किया गया. इसके अलावा राष्ट्रीय छुट्टी का जो पैसा मनमानी तरीके से काटा गया है वह भी नहीं दिया जा रहा है.

कर्मचारियों का कहना है कि बार-बार एजाइल कम्पनी ऐसा क्यों कर रही है. कर्मचारियों ने मनमानी करने का आरोप लगाया और अधीक्षक से मिलकर मानदेय वेतन दिलाने की गुहार लगाई. विरोध प्रदर्शन कर रहे कर्मचारियों को अधीक्षक राहुल मिश्रा ने समझाया, तो, तब जाकर किसी तरह मामला शांत हुआ. कर्मचारियों का आरोप है कि श्रम कानून का पालन कम्पनी नहीं कर रही है. अधीक्षक राहुल मिश्रा ने बताया कि कर्मचारियों की समस्या सुनी गई है. मानदेय सहित कोट गये पैसे की शिकायत है. कम्पनी से बात की जा रही है.

झाबुआ में न्यूनतम पारा 9.6 डिग्री पहुंचा

झाबुआ, 9 दिसंबर. शहर में अब कड़काइती ठंड का आभास हो रहा है. दिनभर ठंड महसूस की जा रही है. उधर मौसम का तापमान भी लगातार कम हो रहा है.

8 दिसंबर को जहां न्यूनतम तापमान 9.4 डिग्री सेल्सियस रेकार्ड किया गया था, वहीं 9 दिसंबर को न्यूनतम तापमान 9.6 डिग्री दर्ज किया गया. इन दिनों ठंड के साथ शीत लहरे भी चल रही हैं. असलुबह से ही ठंड का आभास होने लगा है. अलसुबह एवं रात में अत्यधिक ठंड के साथ शीत लहरे चलती हैं. हाईवे मार्गों पर अलसुबह कोहरे के दृश्य देखने को मिल रहे हैं. रात में अधिक ठंड के चलते लोगों की



बाजार में आवाजाही कम हो जाती है. ठंड के बढ़ते प्रकोप का असर लोगों की दिनचर्या पर पड़ रहा है. मौसम सर्द रहने से लोग स्वेटर, कोट, जैकेट, मफलर आदि गर्म वस्त्रों का उपयोग कर रहे हैं. शीत ऋतु में गराड़, जलेबी, गरम दूध, हलवे के साथ अदरक और इलायची वाली चाय की चुस्कियों का आनंद लिया जा रहा है. जिसके चलते होटलों पर सुबह एवं रात में विशेष भीड़ देखने को मिल रही है. गर्म वस्त्रों की दुकानों पर लोग इनकी जमकर खरीदी कर रहे हैं.

बढ़ी हुई ठंड रबी फसलों के लिए उपयुक्त है. किसान वर्ग रबी फसलों में गेहू, चना, सरसो से पैदावार होने पर कटाई-छटाई कार्य में व्यस्त है. सर्द मौसम में लोगों को स्वास्थ्य के प्रति भी विशेष एहतियात बरतने की आवश्यकता है. विशेषकर बच्चों व बुजुर्गों को ध्यान देने की जरूरत है. मौसम विभाग के राजेश त्रिपाठी ने बताया कि 8 दिसंबर, सोमवार को अधिकतम तापमान 29.8 डिसे एवं न्यूनतम तापमान 9.4 डिग्री रेकार्ड किया गया. वहीं 9 दिसंबर, मंगलवार को अधिकतम पारा 26.8 डिसे एवं न्यूनतम पारा 9.6 डिग्री रहा.

नागपुर से कारतूस बेचने आए पांच सौदागर गिरफ्तार

जबलपुर. बरगो पुलिस ने मंडला बाईपास रोड परमेश्वर ढाबा मानेगांव मंगेरी में दबिशा देकर नागपुर से अवैध रूप से कारतूस बेचने आये 5 सौदागरों को गिरफ्तार किया है जिनके कब्जे से 14 कारतूस, 5 मोबाइल एवं स्कार्पियो जस की गई है. पकड़े गए आरोपियों में उजैर परवेज पिता अब्दुल खालिद निवासी मनकापुर जिला नागपुर महाराष्ट्र, कामिसिफ खान पिता आसिफ खान निवासी नागपुर, असमित खोटे पिता अनिल खोटे निवासी पावली नागपुर, शुभम कोटांगले निवासी जयपटका नागपुर, जयधोस टेम्बुने निवासी नागपुर शामिल हैं.

इंदौर में इंडिगो का शेड्यूल अब भी अस्त-व्यस्त

मंगलवार को भी 13 उड़ानें हुई रद्द

इंदौर, 9 दिसंबर. एयरपोर्ट पर पिछले कुछ दिनों से चल रही अव्यवस्था आज भी पूरी तरह खत्म नहीं हो सकी. सुबह से यात्रियों को राहत की उम्मीद जरूर दिखी, लेकिन इंडिगो का संचालन पूरी तरह सामान्य नहीं हुआ और कई उड़ानें निर्धारित समय पर नहीं उड़ सकीं.

इंदौर एयरपोर्ट सूत्रों के अनुसार मंगलवार को इंडिगो की 18 उड़ानें रद्द करनी पड़ीं. यह लगातार छठ दिन है जब इतनी बड़ी संख्या में उड़ानें संचालित नहीं हो सकीं. रद्द हुई उड़ानों में



मुंबई, दिल्ली, बेंगलूर, हैदराबाद और जयपुर रूट की फ्लाइटें प्रमुख रहीं, जिसके कारण सुबह से यात्रियों की लाइनें और काउंटरों पर भीड़ दिखाई दी. पिछले दिनों पायलटों और क्रू की उपलब्धता कम होने से कंपनी का शेड्यूल देशभर में प्रभावित हो रहा है. इंदौर इसका बड़ा असर झेलने वाला

शहर बन गया है, जहां रोजाना सैकड़ों यात्रियों को अंतिम समय में यात्रा योजनाएं बदलनी पड़ रही हैं. मामले में एयरपोर्ट प्रबंधन का कहना है कि स्थिति में सुधार की कोशिशें लगातार जारी हैं. कई उड़ानों का समय बदला गया है और कुछ को मर्ज किया है. ताकि यात्रियों पर कम से कम असर पड़े.

यात्रियों का कहना है कि पिछले हफ्ते की तुलना में स्थिति थोड़ी बेहतर जलुरा दिख रही है, लेकिन जब तक इंडिगो का पूरा संचालन सामान्य नहीं हो जाता, परेशानी बनी रहेगी. गौरतलब है कि 3 दिसंबर से एयरपोर्ट पर उड़ानों का संचालन लगातार प्रभावित हो रहा है और अब तक 155 से अधिक उड़ानें रद्द की जा चुकी हैं. सोमवार को 18, शनिवार को 34 और शुक्रवार को 36 उड़ानें रद्द हुई थीं. इंदौर एयरपोर्ट की लागभ 70% उड़ानें इंडिगो द्वारा संचालित होती हैं.

एक नजर में

मकसी को मिली सिविल अस्पताल की सोगात

शाजापुर, 9 दिसंबर. शाजापुर विधानसभा में विकास को लेकर लगातार काम हो रहे हैं. हाल ही में फोरलन के भूमिपूजन के बाद शाजापुर विधानसभा के मकसी में विधायक अरुण भीमावद ने सिविल अस्पताल की स्वीकृति दिला दी. मकसी में पहले प्राथमिक स्वास्थ्य केंद्र हुआ करता था, लेकिन आज हुई कैबिनेट बैठक में स्वास्थ्य संस्थाओं के जो उन्नयन प्रस्ताव स्वीकृत किए हैं, उनमें केवल मकसी ही एकमात्र ऐसा क्षेत्र है, जहां प्राथमिक स्वास्थ्य केंद्र से सीधे सिविल अस्पताल की सोगात मिली है. नही तो उप स्वास्थ्य केंद्र से सामुदायिक स्वास्थ्य केंद्र फिर प्राथमिक स्वास्थ्य केंद्र और फिर सिविल अस्पताल का उन्नयन होता है, लेकिन विधायक अरुण भीमावद की मांग पर मकसी प्राथमिक स्वास्थ्य केंद्र सीधा सिविल अस्पताल के रूप में उन्नयन किया गया है. म्प्र की कैबिनेट बैठक में प्रदेश के 12 स्वास्थ्य संस्थाओं के उन्नयन प्रस्ताव की स्वीकृति मिली है. जिसमें शाजापुर विधानसभा के मकसी को 50 बिस्तर का सिविल अस्पताल का उन्नयन किया गया है. विधायक अरुण भीमावद लगातार शाजापुर विधानसभा में शिक्षा, स्वास्थ्य, रोजगार और परिवहन के क्षेत्र में एक के बाद एक विकास योजनाएं मैदानी इलाकों में ला रहे हैं. पिछले महीने 8 हजार करोड़ का उद्योग स्थापित कराकर हजारों बेरोजगारों को रोजगार दिलाने की दिशा में काम किया. मकसी-शाजापुर का फोरलन का भूमिपूजन किया. इस महीने मकसी को सिविल अस्पताल की नई सोगात दिलाई.

युवा कांग्रेस ने कलेक्ट्रेट का किया घेराव



ग्वालियर, 9 दिसंबर. युवा कांग्रेस ने जिले में खाद की किल्लत, बिजली कटौती, अवैध शराब परिवहन और ट्रैफिक जाम जैसी समस्याओं के विरोध में कलेक्ट्रेट का घेराव किया और जमकर नारेबाजी की गई. युवा कांग्रेस जिला अध्यक्ष राम भरत मीणा के नेतृत्व में सैकड़ों कार्यकर्ताओं ने कलेक्ट्रेट के नाम एक ज्ञापन डिट्टी कलेक्ट्रेट संजय जैन को ज्ञापन सौंपा. प्रदर्शन के दौरान युवा कांग्रेस ने आरोप लगाया कि किसानों को समय पर खाद उपलब्ध नहीं हो रही है, जिससे रबी फसलों की बुवाई प्रभावित हो रही है. इसके अलावा, लगातार बिजली कटौती से ग्रामीण और शहरी दोनों क्षेत्रों के लोग परेशान हैं. शहर में बिगड्टी ट्रैफिक व्यवस्था के कारण आए दिन जाम लग रहा है, जिससे नागरिकों को असुविधा हो रही है. युवा कांग्रेस ने अवैध शराब के बढ़ते परिवहन पर भी तत्काल रोक लगाने की मांग की. कार्यकर्ताओं ने चेतावनी दी कि यदि इन समस्याओं का शीघ्र समाधान नहीं किया गया, तो संगठन पूरे जिले में उग्र आंदोलन करेगा. ज्ञापन सौंपने वाले प्रतिनिधिमंडल में पूर्व नगर पालिका अध्यक्ष दौलत राम गुप्ता, कांग्रेस के वरिष्ठ नेता जुराज कर्वाल, डॉ. शहजाद अली, ख्वाजा भाई, युवा कांग्रेस ब्लॉक अध्यक्ष कराहल जुराज कुशवाहा, बड़ौदा ब्लॉक अध्यक्ष गोलू जाटव शामिल थे.

अवैध खनिज उपयोग पर कार्रवाई के निर्देश

सीधी, 9 दिसंबर. कलेक्ट्रेट स्वरोचिष सोमवंशी की अध्यक्षता में रेलवे के निर्माण कार्यों में उपयोग किए जा रहे खनिजों की अनुमति और रॉयल्टी संबंधी मुद्दों पर समीक्षा बैठक आयोजित की गई. कलेक्ट्रेट ने बिना अनुमति और अग्रिम रॉयल्टी जमा किए कुछ सविदाकारों द्वारा कार्य किए जाने की शिकायतों पर नाराजगी व्यक्त की. उन्होंने खनिज अधिकारी सीधी को संबोधित प्रकरणों में कारण बताओ नोटिस जारी करने के निर्देश दिए. साथ ही मुख्य अभियंता निर्माण पश्चिम मध्य रेलवे जबलपुर को निर्देशित किया कि रेलवे ट्रैक निर्माण में उपयोग किए गए गौण खनिजों की रॉयल्टी 15 दिवस के भीतर अनिवार्य रूप से जमा कराई जाए. खनिज अधिकारी को अवैध उत्खनन और परिवहन के विरुद्ध प्रभावी कार्रवाई सुनिश्चित करने के निर्देश भी दिए गए. बैठक में रेलवे की ओर से मुख्य अभियंता निर्माण पश्चिम मध्य रेलवे जबलपुर इंद्रजीत वर्मा, उप मुख्य अभियंता निर्माण पश्चिम मध्य रेलवे सीधी अबलीश कुमार मीणा, उप मुख्य अभियंता निर्माण पश्चिम मध्य रेलवे रीवा जी.एल. मीणा उपस्थित रहे.



गोदाम में लगी आग लाखों का सामान जलकर राख

दतिया. पुरानी हाउसिंग बोर्ड कॉलोनी में अचानक लगी आग से अफरा-तफरी मच गई. कॉलोनी में स्थित एक मकान के अंदर बने गोदाम से उठती आग की लपटें कुछ ही मिनटों में तेज होती गई और धुआं दो किलोमीटर दूर तक दिखाई देने लगा.

नेता को धमकी देने वाले आरोपी गिरफ्तार

इंदौर. महिला से मारपीट की शिकायत पर बाहर निकले भाजपा नेता को धमकाने के मामले में पुलिस ने चार आरोपियों को पकड़ा है. दो बालिग आरोपियों का जुलूस निकालकर उन्हें जेल भेजा, जबकि दो नाबालिगों पर प्रतिबंधात्मक कार्रवाई की गई है. घटना संविदनगर सब्जी मंडी के पास की है. दो दिन पहले भाजपा नेता राजा कोठारी अपने घर पर थे, तभी बाहर से एक महिला हेमलता की चीख पुकार सुनाई दी. बाहर निकलकर उन्होंने देखा कि कुछ युवक महिला से मारपीट कर रहे थे. कोठारी ने बीचबचाव करने की कोशिश की तो आरोपियों ने उनके साथ भी हाथापाई की. घटना की रिपोर्ट तिलकनगर थाने में दर्ज होते ही पुलिस आरोपियों की तलाश में जुट गई.

दूसरे दिन भी क्रमिक अनशन जारी, कई कांग्रेसी भी पहुंचे



चित्तौरी 9 दिसम्बर. व्यवहार न्यायाधीश का कनिष्ठ खण्ड संचालित करने के लिए अधिवक्ता बीते दिन सोमवार से बेमियादी क्रमिक अनशन शुरू किया है. आज दूसरे दिन धरने पर बैठे अधिवक्ताओं को कांग्रेस पार्टी का समर्थन मिला है. चित्तौरी में पिछले वर्ष जुलाई महीने में व्यवहार न्यायाधीश का कनिष्ठ खण्ड संचालित करने के लिए उच्च

बड़े बकायेदारों से कड़ाई कर करों की करें वसूली: आयुक्त


सिंगरौली. नगर निगम आयुक्त सविता प्रधान ने आगामी 13 दिसम्बर को आयोजित होनी वाली लोक अदालत के तैयारियों सहित राजस्व वसूली की समीक्षा की. उन्होंने निर्देशित किया कि बड़े बकायेदारों से कड़ाई कर करों की वसूली करें. बैठक में आयुक्त ने वाइंगवार वसूली एवं डिमांड की जानकारी लेकर डिमांड के विरुद्ध वसूली करने के निर्देश दिए. उन्होंने उपायुक्त एवं राजस्व अधिकारी आरपी बैस को निर्देश दिए कि 13 दिसम्बर को आयोजित होने वाली लोक अदालत का अधिक से अधिक प्रचार-प्रसार कराकर बकायेदारों को लोक अदालत में मिलने वाली छूट का लाभ उठाने के लिए प्रेरित करें.

नाव के पेट्रोल इंजन में लगी आग

श्रद्धालुओं ने जान बचाई, कलेक्ट्रेट ने जांच के निर्देश दिए

नवभारत न्यूज ऑंकारेश्वर, 9 दिसंबर. तीर्थ नगरी ऑंकारेश्वर में मंगलवार को मंदिर घाट से केवलराम घाट जा रही एक नाव के पेट्रोल इंजन में अचानक आग लगने से बड़ा हादसा टल गया.

नाव में सवार 6-7 नवयुवक श्रद्धालु समय रहते सुरक्षित बाहर निकल आए. घाट पर मौजूद नाविकों ने तत्परता दिखाते हुए आग पर काबू पाया, जिससे कोई जनहानि नहीं हुई. घटना की सूचना पर कलेक्ट्रेट ऋषव गुप्ता ने सीएमओ मोनिका पारधी को तुरंत जांच के निर्देश दिए. प्रत्यक्ष दर्शियों



के माने तो इंजन गर्म होने से पेट्रोल ने आग लगने का कारण बताया जा रहा है. उधर, नर्मदा नदी में नाव संचालन को लेकर पिछले तीन वर्षों से चल रहा विवाद भी फिर उभर आया है. नाविकों का आरोप है कि कई अनुभवी नाविक आज भी लाइसेंस से वंचित हैं, जबकि नाव चलाने का पर्याप्त अनुभव न

रखने वालों को लाइसेंस जारी कर दिए गए हैं. नावों में 20-30 लीटर पेट्रोल का उपयोग और नर्मदा की भौगोलिक स्थिति को देखते हुए सुरक्षा जोखिम अधिक बढ़ गए हैं. कई जगह नाबालिगों द्वारा नाव संचालन किए जाने की शिकायतें भी सामने आई हैं. नाविक संघ दो हिस्सों में बंटा होने से निर्णय प्रक्रिया प्रभावित हो रही है, वहीं घाटों की सीमित क्षमता के बावजूद नर्मदा में 300 से अधिक नावों का संचालन अव्यवस्था पैदा कर रहा है. नाविकों ने प्रशासन से पूर्व में जिनके परिचार से नौका संचालन करते आ रहे या चप्पू चलित यह प्रत्यक्ष रूप से नौका संचालन से जुड़े हो ऐसे नौका संचालकों को लाइसेंस दिया जाना चाहिए.

पीजी कॉलेज प्राचार्य से मारपीट, प्रोफेसर एसपी दफ्तर पहुंचे



टीकमगढ़, 9 दिसंबर. पीजी कॉलेज के प्राचार्य के साथ मारपीट का मामला सामने आया है. कॉलेज प्राचार्य का आरोप है कि कॉलेज में पढ़ने वाले छात्र ने बदसलूकी करने के साथ मारपीट की. जब पुलिस ने शिकायत दर्ज नहीं की तो प्रोफेसर एसपी दफ्तर पहुंचे और कार्यवाही की मांग कर रहे हैं. प्राचार्य केसी जैन ने बताया कि प्रबल शुक्ला नाम

पीजी कॉलेज प्राचार्य से मारपीट, प्रोफेसर एसपी दफ्तर पहुंचे

का छात्र उनके कॉलेज में पढ़ता है. आज वाहन खड़े करने को लेकर उसने विवाद किया और गालियां दी. इतना ही नहीं जब पीड़ित प्राचार्य केसी जैन कॉलेज से वापिस देर शाम घर आ रहे थे तो महेंद्र सागर तालाब की कैदनी के पास रोककर उनसे मारपीट की. पीड़ित का कहना है कि कोतवाली पुलिस ने मामला दर्ज नहीं किया है.

हाईकोर्ट में मंदसौर पुलिस की बड़ी चूक हुई उजागर

बस से उठाए छात्र पर ड्रग केस थोपने की बात स्वीकार

इंदौर 9 दिसंबर. मंदसौर में होनहार छात्र की गलत गिरफ्तारी का मामला मंगलवार को इंदौर हाईकोर्ट में गंभीर मोड़ ले गया. सुनवाई के दौरान मंदसौर एसपी विनोद कुमार मीणा स्वयं उपस्थित हुए और कोर्ट के सामने स्वीकार किया कि मल्लहारगढ़ थाने की टीम ने बस से छात्र को उतारकर उसी दिन उस पर ड्रग स्मगलिंग का केस दर्ज किया था. एसपी ने माना कि कार्रवाई में गंभीर त्रुटियां हुईं और एफआईआर में दर्ज गिरफ्तारी की टाइमिंग व स्थान, मौके की वास्तविक स्थिति से मेल नहीं

खाते. मामले में छह पुलिसकर्मियों को निलंबित कर विभागीय जांच शुरू की गई है. सुनवाई में जब कोर्ट ने पूछा कि क्या पिछली सुनवाई में आए जांच अधिकारी ने गलत तथ्य रखे थे, तो इस पर एसपी ने खेद जताया. कोर्ट ने कहा कि दस्तावेजों और बयान में आए विरोधाभास से यह स्पष्ट है कि पुलिस ने विधि अनुसार प्रक्रिया का पालन नहीं किया. एसपी ने बताया कि थाने में कुल 55 का स्टॉफ है और पूरे मामले की जांच चल रही है, हालांकि उन्होंने निलंबित पुलिसकर्मियों के नाम उजागर नहीं किए. राज्य पक्ष की ओर से तर्क दिया कि ट्रायल कोर्ट में सुनवाई के दौरान स्थिति स्पष्ट हो जाएगी.